

पथगामी वि. (तत्.) राह पर चलने वाला, पथिक, राही।

पथदर्शक वि. (तत्.) राह दिखाने वाला, रास्ता दिखाने या बताने वाला, मार्ग दर्शन, रहनुमा।

पथप्रदर्शक पुं. (तत्.) मार्गदर्शक, रास्ता दिखाने वाला।

पथभ्रान्त वि. (तत्.) राह से भ्रमित, राह से भटका हुआ, भूला हुआ।

पथर पुं. (तद्.) पत्थर, पाषाण, प्रस्तर।

पथरकट वि. (तद्.) 1. पत्थर काटने का व्यवसाय करने वाला 2. पथरकट मिस्त्री या लोहार।

पथरचटा पुं. (देश.) 1. पाषाणभेद, पत्थर को भेद देने वाली औषधि, वनस्पति 2. छोटी मछली का एक प्रकार, जो भारत तथा लंका की नदियों में पाई जाती है।

पथरना स.क्रि. (देश.) 1. औजारों को पत्थरों पर रगड़ना, धार देना 2. ठगना, पत्थर की तरह कठोर होना पुं. बिछौना, शय्या।

पथराना अ.क्रि. (देश.) 1. सूखकर पत्थर की तरह कड़ा हो जाना, कठोर हो जाना 2. ताजगी न रहना, नीरस हो जाना 3. स्तब्ध हो जाना यथा; आँखें पथराना 4. पत्थर मारना, फेंकना या किसी को घायल करने हेतु पत्थर बरसाना।

पथराव पुं. (देश.) 1. पत्थर फेंकने, मारने या ढेले बरसाने, पत्थरबाजी करने की क्रिया या भाव 2. पत्थर की तरह स्तब्ध एवं कठोर हो जाने का भाव यथा- नेत्रों का पथराव।

पथरी स्त्री. (तद्.) 1. एक प्रकार का रोग जिसमें मूत्राशय अथवा अन्य शरीरांगों में पत्थर के छोटे बड़े टुकड़े या अंश उत्पन्न हो जाते हैं इनसे पेशाब करने में पीड़ा होती है या बाधा होती है 2. पत्थर का बना हुआ कटोरा या कटोरी 3. चाकू-छुरियाँ तेज करने वाला पत्थर जिस पर रगड़ कर तेज करने की क्रिया की जाती है, सान का पत्थर 4. चकमक पत्थर जिन्हें परस्पर रगड़ने से अथवा चोट करने से चिनगारियाँ या

अग्नि निकलती है 5. पक्षियों के पेट का पिछला भाग जिसमें जाकर कठोर अन्न कण पचते हैं 6. एक प्रकार की मछली 7. जायफल की जाति का एक वृक्ष जिसके फल से तेल निकाला जाता है।

पथरीला वि. (देश.) 1. पत्थरों से युक्त, जहाँ पत्थर अधिक हो यथा- पथरीला प्रदेश, पथरीला मार्ग 2. पत्थर के समान कठोर, ठोस, शुष्क।

पथरीटा पुं. (देश.) पत्थर से बना बर्तन या कटोरा, कटोरे के आकार का पात्र।

पथरीटी स्त्री. (देश.) 1. पत्थर की कटोरी, पथरी 2. कूँडी।

पथव्य पुं. (तत्.) पथ का ज्ञाता या पथ दिखाने या बताने वाला।

पथस्थ वि. (तत्.) मार्गस्थ, राह में स्थित, बीच राह में स्थित।

पथहारा वि. (तद्.) भूला-भटका, पथ भ्रष्ट।

पथिक पुं. (तत्.) 1. मार्ग में चलने वाला, यात्री, मुसाफिर, राहगीर, बटोही, राही 2. किसी निर्धारित लक्ष्य तक पहुँचने के लिए प्रयत्नशील।

पथिका स्त्री. (तत्.) 1. मुनक्का 2. अंगूर की मदिरा, शराब।

पथिकाश्रय पुं. (तत्.) पथिकों के रहने या ठहरने का स्थान, धर्मशाला, सराय।

पथिन पुं. (तत्.) 1. राह, मार्ग, रास्ता 2. यात्रा 3. कार्य करने की पद्धति, कार्य-सरणि 4. संप्रदाय, मत 5. नरक का एक प्रकार।

पथिल पुं. (तत्.) बटोही, राही, यात्री, मुसाफिर।

पथिस्थ वि. (तत्.) राहगीर, राह में चलता हुआ, जो राह तय कर रहा हो।

पथी पुं. (तत्.) 1. रास्ता चलने वाला, मुसाफिर, यात्री, पथिक 2. मार्ग, राह 3. यात्रा 4. मत, सम्प्रदाय 5. एक नरक का नाम।

पथीय पुं. (तत्.) 1. पथ-संबंधी 2. सम्प्रदाय संबंधी।